

M. SPEAKER.—The question is :

“That this Assembly is of the opinion that recommendation may be made to the Government of India for expediting the laying of a Railway line between Chamara-janagar and Erode, Coimbatore District, since the preliminaries have already been done.”

The motion was adopted unanimously.

Resolution No. 8. Adoption of Socialistic pattern of Economic Policy and agricultural and Industrial Spheres.

***Sri G. SIVAPPA (Holalkere).**—Sir, I move the Resolution and it reads as follows :—

“This Assembly is of the opinion that the socialistic pattern of economic policy should be adopted in the agricultural and industrial spheres in the State.”

ಸ್ವಾಮಿ, ನಾನು ಈ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸುತ್ತ ಕೆಲವು ವಿಷಯಗಳನ್ನೀಗ ಸರ್ಕಾರದವರ ಗಮನಕ್ಕೆ ತರಲು ಅಪೇಕ್ಷೆ ಪಡುತ್ತೇನೆ. ಆದರೆ ನಾನು ಈ ವಿಚಾರದಲ್ಲಿ ಬಹಳವಾಗಿ ಮಾತನಾಡಬೇಕೆಂದಿದ್ದೆನು. ಆದರೆ ಅನೇಕರಿಗೆ ಅನೇಕ ವಿಧವಾದ ಸಂಶಯಗಳಿರಬಹುದು. ಇನ್ನು ಕೆಲವರಿಗೆ ಈ ಸಮತಾವಾದ ಸಿದ್ಧಾಂತ ಎನ್ನುವುದು ಏನು, ಇದು ಹೇಗಿರುತ್ತದೆ ಎನ್ನುತ್ತಕ್ಕೂ ವಿಚಾರದಲ್ಲಿ ಒಂದು ಶಂಕೆಯಿರಬಹುದು. ಆದರೆ ಇತ್ತೀಚೆಗೆ ನಮ್ಮ ಕಾಂಗ್ರೆಸ್ ಸಂಸ್ಥೆಯು ಅವಡಿ ಅಧಿವೇಶನದಲ್ಲಿ ಈ ಸಿದ್ಧಾಂತವನ್ನು ಒಪ್ಪಿಕೊಂಡಿರುತ್ತಾರೆ ಮತ್ತು ಇದು ನಮ್ಮ ದೇಶಕ್ಕೆ ಅನ್ವಯಿಸಬೇಕಾಗಿದ್ದರೆ ಹೇಗಿರಬೇಕೆಂಬುದನ್ನೂ ಸಹ ಅವರು ವ್ಯಕ್ತಪಡಿಸಿದ್ದಾರೆ. ಆದರೆ ಈ ವಿಚಾರ ನಮ್ಮ ವಿರೋಧಪಕ್ಷದ ನಾಯಕರಿಗೆ ಸರಿಯಾಗಿ ಗೊತ್ತಿಲ್ಲದೆ ಅವರು ಇದನ್ನು ಕೇವಲ ಒಂದು ‘ಚುನಾವಣೆಯ ಸ್ಪಂಟ್’ ಆಗಿ ಇಟ್ಟುಕೊಂಡಿರುವ ಹಾಗೆ ಕಾಣುತ್ತಿದೆ ಎಂದು ಹೇಳಿದ್ದಾರೆ. ಆದರೆ ಇದೇನೂ ಅಂಥ ಒಂದು ಚುನಾವಣೆಯ ‘ಸ್ಪಂಟ್’ ಅಲ್ಲ. ಈ ಸಿದ್ಧಾಂತವನ್ನು ಅವರು ಬಹಳ ಶ್ರದ್ಧೆಯಿಂದಲೇ ತಂದಿದ್ದಾರೆ. ಆದರೆ ಇದರ ಉದ್ದೇಶ ಮತ್ತು ಸ್ವರೂಪಗಳೇನೆಂಬುದನ್ನು ಅವರಿನ್ನೂ ಈ ಮಾನ್ಯ ಸಭೆಗೆ ಕಳುಹಿಸಿರುವುದಿಲ್ಲ. ಆದುದರಿಂದ ನಾನು ಈಗ ಸದ್ಯಕ್ಕೆ ಇದರ ವಿಚಾರವಾಗಿ ಅಷ್ಟು ಹೆಚ್ಚು ಪ್ರಸ್ತಾಪ ಮಾಡುವುದಕ್ಕೆ ಇಷ್ಟಪಡುವುದಿಲ್ಲ. ಕೇವಲ ಒಂದೆರಡು ವಿಷಯಗಳನ್ನು ಮಾತ್ರ ಈ ಮಾನ್ಯ ಸಭೆಯ ಗಮನಕ್ಕೆ ತರಲು ಇಷ್ಟಪಡುತ್ತೇನೆ. ಈ ದಿವಸ ಜಗತ್ತಿನಲ್ಲಿ ಒಟ್ಟು ಎರಡು ದೊಡ್ಡ ವಾದಗಳಿರುತ್ತವೆ. ಒಂದು ಕ್ಯಾಪಿಟಲಿಜಂ ಮತ್ತೊಂದು ಸೋಷಿಯಲಿಜಂ. ಕ್ಯಾಪಿಟಲಿಜಂ ಎಂದರೆ ಒಂದೇ ಕಡೆ ಶ್ರೀಮಂತ ಗಿರಿಯೆಲ್ಲವೂ ನೆಲೆನುಪುದು ಎಂದು ಅರ್ಥ.

ಸೋಷಿಯಲಿಜಂ ಅಂದರೆ ಸಮತಾವಾದ. ಈಗ ನಾವು ಈ ಎರಡು ವಾದಗಳಲ್ಲಿಯೂ ಇರತಕ್ಕಂಥ ಅವಗುಣಗಳೇನಿವೆಯೋ ಅವುಗಳನ್ನು ತೆಗೆದುಹಾಕಿ, ಸುಗುಣಗಳನ್ನು ಮಾತ್ರ ಎರಡರಿಂದಲೂ ಆರಿಸಿಕೊಂಡು ಒಂದು ರೂಪುಗೊಡಿಸತಕ್ಕದ್ದೇ ಈ ಸಮತಾವಾದ ಎಂದು ನಾನು ತಿಳಿದುಕೊಂಡಿದ್ದೇನೆ. ಉದಾಹರಣೆಗೆ ಈಗ ಕೆಲವು ಕಡೆಗಳಲ್ಲಿ ಈ ಬಂಡವಾಳಶಾಹಿ ಪದ್ಧತಿ ಇದೆ. ಇದರಲ್ಲಿ ಅನೇಕ ರೋಷದೋಷಗಳಿರುತ್ತವೆ. ಶ್ರೀಮಂತರಿಗೂ ಮತ್ತು ಬಡವರಿಗೂ ವಿಶೇಷ ಏರುಪೇರುಗಳಿರುತ್ತವೆ. ಈ ಬಂಡವಾಳಶಾಹಿ ರಾಜ್ಯದಲ್ಲಿಯೂ ಈ ಬಡವರೆಲ್ಲರೂ ಶ್ರೀಮಂತರ ಕೈಲಿರುತ್ತಾರೆ. ಇದು ಬಹಳ ಅಪಾಯಕಾರಿ. ಇದರ ಹಾಗೆಯೇ ಈ ದಿವಸ ಈ ಸಮತಾವಾದದಲ್ಲಿಯೂ ಕೆಲವು ದೋಷಗಳಿರುತ್ತವೆ. ಈ ಸಮತಾವಾದದಲ್ಲಿ ವ್ಯಕ್ತಿ ಸ್ವಾತಂತ್ರ್ಯವಿರುವುದಿಲ್ಲ. ಇದು ಅಪಹರಣವಾಗಿರುತ್ತದೆ.

ಶ್ರೀ ಕೆ. ಹನುಮಂತಯ್ಯ (ಮುಖ್ಯ ಮಂತ್ರಿಗಳು).—ಈ ವ್ಯಕ್ತಿತ್ವ ಅಪಹರಣವಾಗುತ್ತಿರುವುದು ಸೋಷಿಯಲಿಜಂನಲ್ಲಿ ಅಲ್ಲ. ಆ ಕಮ್ಯುನಲಿಜಂನಲ್ಲಿ.

ಶ್ರೀ ಬಿ. ಶಿವಪ್ಪ.—Communism is one form of socialism. ಈ ದಿವಸ ಆ ಕಮ್ಯುನಿಸ್ಟ್ ಪದ್ಧತಿಯಲ್ಲಿ ಎಷ್ಟೆಷ್ಟು ಅವಗುಣಗಳಿರುತ್ತವೆಯೋ ಅಷ್ಟೇ ಅವಗುಣಗಳು ಈ ದಿವಸ ನಮ್ಮ ಸರ್ಕಾರದ ಆಚರಣೆಯಲ್ಲೂ ಇರುತ್ತವೆ. ಇದನ್ನು ಅದಷ್ಟು ಜಾಗೃತವಾಗಿ ತೊಡೆದುಹಾಕಬೇಕೆಂಬ ಉದ್ದೇಶ ದಿಂದಲೇ ಈ ಅಂಶವನ್ನೂ ಕೂಡ ನಾಳೆ ಎರಡಕ್ಷ ಮ್ಯಾನಿಫೆಸ್ಟೋದಲ್ಲಿ ಸೇರಿಸಿ ಅದನ್ನು ದೇಶದ ಮುಂದೆ ಇಡಬಹುದು. ಹಾಗೆ ಒಂದಾವರ್ತಿ ಸರ್ಕಾರ ಇದನ್ನು ದೇಶದ ಮುಂದೆ ಮಂಡಿಸಿ ಬಿಟ್ಟನಂತರ ಹಿಂದಕ್ಕೆ ಹೋಗಲು ಎವಕಾಶವೇ ಇರುವುದಿಲ್ಲ. ಆದರೆ ಈ ದಿವಸವೇ ನಮ್ಮ ಸರ್ಕಾರ ಈ ವಿಚಾರದಲ್ಲಿ ಮುಂದೆ ಹೋಗುತ್ತಿದೆ ಆನ ತಕ್ಕ ಬಗ್ಗೆ ಉದಾಹರಣೆಗಳನ್ನು ಕೊಡುವುದು ಅನವಶ್ಯಕ. ಇದು ಈ ದಿವಸ ನಮ್ಮ ಪ್ರಜಾಪ್ರಭುತ್ವದ ಒಂದು ಅಂಗ ರಚನೆಯಾಗಿ ಮುಂದುವರಿಯಬೇಕಾಗಿದೆಯೆಂಬ ಅಂಶ ತಮ್ಮೆಲ್ಲರಿಗೂ ಗೊತ್ತಿರತಕ್ಕದ್ದೇ ಆಗಿದೆ. ಈ ದಿವಸ ನಮ್ಮ ಭಾರತ ಕಾಂಗ್ರೆಸ್ ಸರ್ಕಾರದವರು ಈ ಎರಡು ದೊಡ್ಡ ವಾದಗಳಲ್ಲಿರುವಂಥ ಅವಗುಣಗಳನ್ನು ತೆಗೆದುಹಾಕಿ, ಇವೆರಡರಲ್ಲಿಯೂ ಇರತಕ್ಕಂಥ ಸುಗುಣಗಳನ್ನು ಒಟ್ಟುಗೂಡಿಸಿ ಈ ಒಂದು ಸಮತಾವಾದ ರೀತಿಯ ವ್ಯವಸ್ಥೆಯನ್ನು ಮಾಡಲಾಗಿದೆ. ಈ ದಿವಸ ಇಂಥ ಒಂದು ಹೊಸ ಸಿದ್ಧಾಂತವನ್ನು ನಿರೂಪಣೆ ಮಾಡಿದ್ದಾರೆ. ಹೀಗೆ ಈ ದಿವಸ ಇಂಥ ಒಂದು ಹೊಸ ವ್ಯವಸ್ಥೆಯ ಸಂಸ್ಥೆಯನ್ನು ಜಾರಿಗೆ ತಂದಿರತಕ್ಕದ್ದು ನಮ್ಮ ಕಾಂಗ್ರೆಸ್ ಸಂಸ್ಥೆಗೆ ಹೆಮ್ಮೆ ತರುವಂಥ ವಿಷಯವಾಗಿರುತ್ತದೆಂದು ನಾನೀಗ ಈ ಸಭೆಯ ಮುಂದೆ ತಿಳಿಸಲಿಚ್ಛಿಸುತ್ತೇನೆ. ಇನ್ನು ನಮ್ಮ ಸಂಸ್ಥೆಯ ಅಧ್ಯಕ್ಷರು ಅಷ್ಟೇ ಹೊಸದಿರತಕ್ಕ ರೀತಿಯಲ್ಲಿ ಈ ಸಿದ್ಧಾಂತದ ಬಗ್ಗೆ ಸಾವಧಾನವಾಗಿ ಮತ್ತು ಬಹಳ ನಿಷ್ಪಕ್ಷಪಾತದಿಂದ ಕೆಲಸಮಾಡಬೇಕೆಂದು ಹೇಳಿದ್ದಾರೆ. ಅವರು ಈ ದಿವಸ ಈ ಸೋಷಿಯಲಿಸ್ಟಿಕ್ ಪ್ಯಾಟರ್ನ್ ಸಮಾಜವನ್ನು ಹೇಗೆ ರಚನೆ ಮಾಡಬೇಕಾಗಿರುತ್ತೆಂಬುದರ ಬಗ್ಗೆ ಈ ಭೂಮಿಯ ಒಡೆತನ ಮತ್ತು ರಾಜ್ಯದ ಐಶ್ವರ್ಯಗಳೆರಡನ್ನೂ ರಾಷ್ಟ್ರೀಕರಣ ಮಾಡುವುದರ ಮೂಲಕ ಸಾಧನೆ ಮಾಡಬೇಕೆಂದು ಹೇಳಿದ್ದಾರೆ. ನಾವು ಈ ದಿವಸ ಯಾವ ಒಂದು ರಾಜಕೀಯ ಚರಿತ್ರೆಯನ್ನೇ ತೆಗೆದುಕೊಂಡು ನೋಡಿದೆ

ದರೂ ಇದರ ಮೊದಲನೆಯ ಹುಟ್ಟು ಇಂಗ್ಲೆಂಡಿನಲ್ಲಿ ಪ್ರಾರಂಭವಾಯಿತೆಂದು ಹೇಳಬಹುದು. ಇದನ್ನು ಲೇಬರ್ ಸರ್ಕಾರ ಜಾರಿಗೆ ತಂದಿತೆಂದು ಹೇಳುತ್ತಾರೆ. ಇದು ಈ ದಿವಸ ಅನೇಕ ರಾಜ್ಯಗಳಲ್ಲಿ ಪ್ರಾಬಲ್ಯಕ್ಕೆ ಬರುತ್ತಿದೆ. ಈ ಒಂದು ವ್ಯವಸ್ಥೆಯಿಂದ ಜನರು ತಮ್ಮ ತಮ್ಮ ದೇಶವನ್ನು ಒಂದು ಸುಖರಾಜ್ಯವನ್ನಾಗಿ ಮಾಡಿ ಜನರಿಗೆ ಒಂದು ಕ್ಷೇಮಕರವಾಗಿರತಕ್ಕಂಥ ರಾಜ್ಯಭಾರವನ್ನು ಪ್ರಾರಂಭಮಾಡಲು ಅನುಕೂಲ ವಾಗುತ್ತದೆಂದು ಒಂದು ಉದ್ದೇಶವನ್ನಿಟ್ಟುಕೊಂಡು ಮಹಾ ಮಹಾ ರಾಜಕೀಯ ಪಂಡಿತರುಗಳಾದಂಥ ಲಾಸ್ಕಿ ಮೊದಲಾದ ರಾಜಕೀಯ ತಜ್ಞರು ಈ ರಾಜಕೀಯದಲ್ಲಿ ಯಾರೊಬ್ಬರಿಗೂ ಒಂದು ಹೆಚ್ಚಿನ ಪ್ರಭಾವ ವಿಲ್ಲದ ರೀತಿಯಲ್ಲಿ ಈ ಒಂದು ಸಮತಾವಾದವನ್ನು ಬೆಳೆಸಬೇಕೆಂಬ ಉದ್ದೇಶದಿಂದ ಇದನ್ನು ಪ್ರಾರಂಭಿಸಿದರು. ಇದರಲ್ಲಿ ಒಂದು ಮುಖಾಂತವೇನೆಂದರೆ ಈ ರಚನೆಯಲ್ಲಿ ವ್ಯಕ್ತಿ ಸ್ವಾತಂತ್ರ್ಯವಿದೆ. ಇನ್ನು ಈ ತತ್ವದ ಆಧಾರದಮೇಲೆ ಒಂದು ಸರಿಸಮಾನವಾದಂಥ ಆರ್ಥಿಕ ವ್ಯವಸ್ಥೆಯನ್ನು ಸರ್ವರಿಗೂ ಅನುಕೂಲವಾಗಿರತಕ್ಕಂಥ ರೀತಿಯಲ್ಲಿ ನಮ್ಮ ಸರ್ಕಾರ ಒಂದು ಏರ್ಪಾಡನ್ನು ನಡೆಸತಕ್ಕದ್ದು ಅಗತ್ಯವಾಗಿರುತ್ತೆಂದು ನಾನು ತಿಳಿದುಕೊಂಡಿದ್ದೇನೆ. ಆದರೆ ಈ ದಿವಸ ಇದು ಅನೇಕರಿಗೆ ಒಂದು ಹೊಸ ವ್ಯವಸ್ಥೆಯಾಗಿ ಕಾಣಬಹುದು. ಆದರೆ ಈ ತತ್ವವನ್ನು ನಮ್ಮಲ್ಲಿ ಈ ಹಿಂದಿನಿಂದಲೂ ನಡೆಸಿಕೊಂಡೇ ಬರುತ್ತಿದ್ದಾರೆ. ಈ ದಿವಸ ನಮ್ಮ ಸರ್ಕಾರದವರು ಈ ಕೈಗಾರಿಕಾ ಸಂಸ್ಥೆಗಳನ್ನು ಈ ತತ್ವಗಳಮೇಲೆಯೇ ನಡೆಸಿಕೊಂಡು ಬರುತ್ತಿದ್ದಾರೆ. ಈ ಸಂಸ್ಥೆಗಳ ಆದಳತದಲ್ಲಿ ಈಗಾಗಲೇ ಒಂದು ರೀತಿಯ ಸೋಷಿಯಲಿಸ್ಟಿಕ್ ಪಾಟರ್ನ್ ಸೊಸೈಟಿಯ ತತ್ವಗಳನ್ನು ಅಳವಡಿಸಿಕೊಂಡು ಈ ದಿವಸ ಆ ಭದ್ರಾವತಿ ಮತ್ತು ಮಂಡ್ಯದ ಸಕ್ಕರೆ ಕಾರ್ಖಾನೆ ಇತ್ಯಾದಿಗಳು ಇರತಕ್ಕಂಥ ಕಡೆಗಳಲ್ಲೆಲ್ಲಾ ಆ ಕಾರ್ಖಾನೆಗಳಿಂದ ಬರತಕ್ಕಂಥ ಉತ್ಪತ್ತಿಯಲ್ಲಿ ಬಹು ಭಾಗದ ಹಣವನ್ನು ಆ ಕಂಪನಿಯ ಜನಗಳ ಅಭಿವೃದ್ಧಿಗಾಗಿ ಬರ್ಚಿಸುವುದು ತಿದ್ದಾರೆ. ಅದುದರಿಂದ ಈ ದಿವಸ ನಮಗೆ ಇದೊಂದು ಹೊಸ ಪದ್ಧತಿಯಾಗಿರುತ್ತೆಂದು ಕಂಡುಬಂದಾಗ್ಯೂ, ನಮ್ಮಲ್ಲಿ ಈ ಪದ್ಧತಿಯು ಬಹಳ ಹಿಂದಿನಿಂದಲೂ ಜಾರಿಯಲ್ಲಿ ನಡೆದುಕೊಂಡು ಬರುತ್ತಲೇ ಇದೆ. ಈಗಾಗಲೇ ಲಾಂಡ್ ರಿಫಾರಂಸ ಬಗ್ಗೆಯೂ ಸಹ ನಮ್ಮ ಸರ್ಕಾರದವರು ಪರಿಣಾಮಕಾರಿಯಾದ ಬದಲಾವಣೆಗಳನ್ನು ಮಾಡಿದ್ದಾರೆ. ಹೀಗೆ ಇವರು ರಕ್ತರಹಿತವಾದಂಥ ಒಂದು ಕ್ರಾಂತಿಯಿಂದ ಮಾಡಿರತಕ್ಕ ಈ ನಾನಾ ಪರಿಣಾಮಕಾರಿಯಾದ ಬದಲಾವಣೆಗಳಿಂದ ದೇಶದಲ್ಲಿ ಉತ್ಪಾದನೆ ಮತ್ತು ಸಂಪಾದನಾ ಶಕ್ತಿ ಎಲ್ಲರಿಗೂ ಒಂದೇ ರೀತಿಯಾಗಿರುವಂತೆ ಒಂದು ಆರ್ಥಿಕ ವ್ಯವಸ್ಥೆ ಏರ್ಪಟ್ಟು ಇದು ಮುಂದುವರಿಯುತ್ತದೆಂದು ಕಂಡುಬರುತ್ತದೆ. ಅದುದರಿಂದ ಇದಕ್ಕೆ ಸರ್ವರೂ ಬೆಂಬಲ ನೀಡತಕ್ಕದ್ದು ಅವಶ್ಯಕ.

ಈಗ ನಾನು ಮತ್ತೊಂದು ಮುಖ್ಯ ವಿಚಾರವನ್ನು ಈ ಮಾನ್ಯ ಸಭೆಯ ಗಮನಕ್ಕೆ ತರಬೇಕಾಗಿದೆ. ಈಗ ನಮ್ಮ ಸರ್ಕಾರದವರು ಇನ್ನೊಂದು ರೀತಿಯಲ್ಲಿ ಮಾಡುತ್ತಿದ್ದಾರೆ. ನಮ್ಮಲ್ಲಿರತಕ್ಕಂಥ ಕ್ಯಾಪಿಟಲಿಸ್ಟ್‌ಗಳ ಬಗ್ಗೆ ಹೇಗೆ ವರ್ತಿಸಿದರೆ ಈ ಸಮತಾವಾದ ಸಮಾಜರಚನೆಗೆ ಅನುಕೂಲವಾಗುತ್ತದೆಯೋ ಅದಕ್ಕೆ ಅನುಗುಣವಾಗಿ ನಮ್ಮ ಸರ್ಕಾರ ವರ್ತಿಸುತ್ತಿದೆ. ಈ ದಿವಸ ನಮ್ಮ ಸರ್ಕಾರ ದೇಶದಲ್ಲಿರುವ ಈ ಸಂಪತ್ತನ್ನು — ಪಬ್ಲಿಕ್ ಎಕ್ಸ್‌ಪೆಂಡಿಟರಿನ ದಾಮಾಪಕ್ಕೆ ಸರಿಗಟ್ಟಿಕೊಂಡು ಅದು ಎಲ್ಲರಿಗೂ ಹಂಚಿಕೆಯಾಗ

ತಕ್ಕಂಥ ರೀತಿಯಲ್ಲಿ ವರ್ತಿಸುತ್ತಿರುವುದು ಇತರರಿಗೆ ಒಂದು ಮೇಲ್ದರ್ಶನವನ್ನು ಹಾಕಿ ಕೊಟ್ಟಿಹಾಗಿದೆ. ಈ ದಿವಸ ನಮ್ಮ ಸರ್ಕಾರ ಈ ಹಣವಂತರಿಂದ ಹಣವನ್ನು ಟ್ಯಾಕ್ಸ್ ಮೂಲಕ ವಸೂಲಾಗುತ್ತಿದೆ. ಈ ದಿವಸ ನಮ್ಮಲ್ಲಿ ಈ ವಿಧವಾದಂಥ ಅನೇಕ ಟ್ಯಾಕ್ಸ್‌ಗಳು ಜಾರಿಯಲ್ಲಿರುತ್ತವೆ. ಈ ಎಕ್ಸೈಜ್ ಟ್ಯಾಕ್ಸ್, ಸೂಪರ್‌ಟ್ಯಾಕ್ಸ್ ಇತ್ಯಾದಿಗಳಿಂದ ಹಣವನ್ನು ಶೇಖರಿಸುತ್ತಿದ್ದಾರೆ. ಹೀಗೆ ಶೇಖರಣೆ ಮಾಡಿದ ಹಣ ದೇಶಾಭ್ಯುದಯದ ಕಾರ್ಯಗಳಿಗಾಗಿ ಬಳಸಲಾಗುತ್ತಿದೆ. ಇಂಥಾ ಒಂದು ವ್ಯವಸ್ಥೆಯನ್ನು ನಿರೂಪಿಸಬೇಕೆಂದು ಹೇಳಿ ನಾನು ಈ ಠರಾವನ್ನು ಈಗ ಸಭೆಯ ಮುಂದೆ ಮಂಡಿಸುತ್ತೇನೆ.

Mr. SPEAKER.—Resolution moved :

“This Assembly is of the opinion that the socialistic pattern of economic policy should be adopted in the agricultural and industrial spheres in the State.”

*ಶ್ರೀ. ಹನುಮಂತಯ್ಯ (ಮುಖ್ಯ ಮಂತ್ರಿಗಳು).— ಸ್ವಾಮಿ, ಈಗ ಶ್ರೀ ಶಿವಪ್ಪನವರು ಮಂಡಿಸಿರತಕ್ಕಂಥ ನಿರ್ಣಯವು ಸದುದ್ದೇಶದಿಂದ ಕೂಡಿದ್ದಾಗಿದೆ. ಈ ದಿವಸ ಸಭೆಯ ಮುಂದೆ ಮಂಡಿಸಿರತಕ್ಕ ಈ ನಿರ್ಣಯದ ಉದ್ದೇಶದ ವಿಚಾರದಲ್ಲಿ ಈ ಮಾನ್ಯ ಸಭೆಯವರಿಗೆ ಯಾವ ಭಿನ್ನಾಭಿಪ್ರಾಯವೂ ಇರುವುದಿಲ್ಲವೆಂದು ಗೊತ್ತಾಗಿದೆ. ನಾನು ನನ್ನ ಬಡ್ಡೆಟ್ ಭಾಷಣದಲ್ಲಿ ಕೂಡ ಈ ವಿಚಾರವನ್ನು ಪ್ರಸ್ತಾಪಮಾಡಿದ್ದೇನೆ. ರಾಜ್ಯಾಂಗ ರಚನೆಯಲ್ಲಿ ಕೂಡ ಈ ಸಾಮಾನ್ಯ ಹಕ್ಕು ಬಾಧ್ಯತೆಯ ವಿಚಾರದಲ್ಲಿ ಸರ್ವರಿಗೂ ಒಂದು ಸಮಾನತೆಯನ್ನು ರೂಪಿಸತಕ್ಕದ್ದೆಂದು ಹೇಳಿದೆ. ಆದರೆ ಈ ಬಗ್ಗೆ ಮನುಷ್ಯನ ಕೈಲಿ ಏಷ್ಟು ಸಾಧ್ಯವಿದೆಯೋ ಅಷ್ಟನ್ನು ಮಾಡಬಹುದು. ಅಷ್ಟಕ್ಕೆ ಮಾತ್ರ ಸಾಧ್ಯವಿದೆಯೇ ಹೊರತು, ಮನುಷ್ಯನಲ್ಲಿರತಕ್ಕ ಆತನ ಗುಣ ಮತ್ತು ಬುದ್ಧಿವಂತಿಕೆಗಳನ್ನು ಒಂದು ಸಮಾನಾಗಿರತಕ್ಕಂಥ ರೀತಿಯಲ್ಲಿ ಮಾಡುವುದಕ್ಕೆ ಯಾವ ಸಮಾಜಕ್ಕೂ ಸಾಧ್ಯವಿಲ್ಲ. ಆದರೆ ಸಂಪಾದನಮಾಡತಕ್ಕಂಥ ಅವಕಾಶವನ್ನು ಕಲ್ಪಿಸುವುದಕ್ಕೂ ಮತ್ತು ಸಂಪಾದನೆಯನ್ನು ಮಾಡಿ ತಂದ ಸಂಪತ್ತನ್ನು ಸಮಾನಾಗಿ ಎಲ್ಲರಿಗೂ ಹಂಚುವುದಕ್ಕೂ ಏನೋ ಸಾಧ್ಯವಿದೆ. ಅಷ್ಟು ಹೊರತಾಗಿ ಈ ಸಮಾನತೆ ಎನ್ನುವುದನ್ನು ಎಲ್ಲಾ ವಿಚಾರಗಳಲ್ಲಿಯೂ ಅಕ್ಷರಶಃ ಜಾರಿಗೆ ತರುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದರೆ ಈ ದಿವಸ ಈ ಸೋಷಿಯಲಿಸ್ಟಿಕ್ ಪ್ಯಾಟರ್ನ್ ಆಫ್ ಸೊಸೈಟಿಯನ್ನು ಜಾರಿಗೆ ತರಬೇಕೆಂದು ಹೇಳಿದ್ದಾರೆ. ಆದರೆ ಈ ಸಮಾನತೆಯನ್ನು ಉಂಟುಮಾಡಲು ಒಂದು ದಿವಸ ಅಥವಾ ಒಂದು ವರ್ಷದಲ್ಲಿ ಉಂಟುಮಾಡಬೇಕು ಎಂದರೆ ಒಳಕಷ್ಠವಾಗುತ್ತದೆ. ಈಗ ಸಮಾಜದಲ್ಲಿರತಕ್ಕ ಎಲ್ಲರೂ ಗಳನ್ನು ಸರಿಸಮಮಾಡಬೇಕಾದರೆ ಕಾಲ ಹಿಡಿಯುತ್ತದೆ. ಆದರೆ ಅನೇಕ ಮಾನ್ಯ ಸದಸ್ಯರು ಈ ನಿರ್ಣಯ ಪಾಸ್ ಆದ ದಿವಸವೇ ಈ ಸಮಾನತೆಯನ್ನು ಏರ್ಪಾಡು ಮಾಡಬೇಕೆಂದು ಸೂಚಿಸತಕ್ಕವರೂ ಕೂಡ ಇದ್ದಾರೆ. ಆದರೆ ಹಾಗೆ ಮಾಡುವುದಕ್ಕಾಗುವುದಿಲ್ಲ. ಇದಕ್ಕೆಲ್ಲ ಒಂದು ಗೊತ್ತಾದ ಕಾಲ ಪರಿಮಿತಿ ಇರಬೇಕು. ಇಂಥ ಒಂದು ದೊಡ್ಡ ಸಮಾಜದಲ್ಲಿ ಬದಲಾವಣೆಯನ್ನು ನಿರೂಪಿಸಬೇಕಾಗಿದ್ದರೆ ಕಾಲ ಹಿಡಿದೇ ಹಿಡಿಯುತ್ತದೆ. ಈ ನಿರೂಪಣೆಯನ್ನು ನಾವು ಸತತವಾಗಿ ಅನೇಕ ಕಾಲದವರೆಗೆ ಮಾಡಬೇಕಾಗಿದೆ.

(ಶ್ರೀ ಕೆ. ಹನುಮಂತಯ್ಯ.)

ಇನ್ನು ಈ ನಿರ್ಣಯವು ಅಷ್ಟು ಪರಿಪೂರ್ಣವಾಗಿದ್ದಂತೆ ಕಂಡು ಬರುವುದಿಲ್ಲ. ಏತಕ್ಕೆಂದರೆ ಈ ನಿರ್ಣಯದಲ್ಲಿ ಇದರ ನೂಚಕರು ಕೇವಲ ಎರಡು ವಿಚಾರಗಳನ್ನು ಮಾತ್ರವೇ ಅಂದರೆ 'ಸಂಸ್ಥಾನದಲ್ಲಿರುವ ವ್ಯವಸಾಯ ಮತ್ತು ಕೈಗಾರಿಕಾ ಕ್ಷೇತ್ರಗಳಲ್ಲಿ' ಎಂದು ಹೇಳಿದ್ದಾರೆ. ಈ ಸಮತಾವಾದ ಎನ್ನುವುದು ಇವೆರಡಕ್ಕೂ ಅನ್ವಯಿಸುವುದಿಲ್ಲ. ಇನ್ನೂ ಅನೇಕ ವಿಷಯಗಳಿಗೆ ಅನ್ವಯಿಸತಕ್ಕದ್ದಾಗಿದೆ. ಮನುಷ್ಯನ ಕಾರ್ಯ ಕ್ಷೇತ್ರ ಎಲ್ಲೆಲ್ಲಿ ಇದೆಯೋ ಅಲ್ಲೆಲ್ಲಾ ಇದನ್ನು ಮಾಡಬೇಕಾಗಿರುತ್ತದೆ. ಆದುದರಿಂದ ಈ ನಿರ್ಣಯವು ಒಂದು ದೃಷ್ಟಿಯಿಂದ ಪರಿಪೂರ್ಣವಾಗಿರುತ್ತೆಂದು ಹೇಳುವುದಕ್ಕಾಗುವುದಿಲ್ಲ. ಆದರೆ ಈ ನಿರ್ಣಯದಲ್ಲಿ ಈಗ ಯಾವ ಉದ್ದೇಶ ಅಡಕವಾಗಿದೆಯೋ ಅದೇ ಈ ಸಭೆಯ ಉದ್ದೇಶವೂ ಆಗಿದೆ. ಇದನ್ನು ಕಾರ್ಯರೂಪಕ್ಕೆ ತರಲು ಸರ್ಕಾರದವರು ಸತತವೂ ಪ್ರಯತ್ನ ನಡೆಸತಕ್ಕವರಾಗಿದ್ದಾರೆ. ಈ ಒಂದು ಭರವಸೆಯ

ಮೇಲೆ ಈ ನಿರ್ಣಯವನ್ನು ನೂಚಕರು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

Sri G. SIVAPPA.—I do not press the Resolution. I seek leave to withdraw it.

The resolution was, by leave, withdrawn.

Mr. SPEAKER.—The House will now adjourn for the day and meet tomorrow at 12 NOON.

The House adjourned at Five of the Clock to meet again at Twelve of the Clock on Tuesday, the 5th March 1955.